

“কৰিনো তাইবঙ? কৰিনো পুসিগী মশক?

তশেংনমক, অওঁইবগী মখোয়গী মৱমদা খঙবসি য়ান্না ৰাই।”

– *পাচা মীতৈ (না তাতীৰা অহল অমা)*

হোৱাক্লে

তাইবঙ নভে

—*শ্ৰীকাংজম নন্দকুমাৰ*

তেনপ্ৰবা মীকুপ অদুনা শাগৎখি

ওঁইৱকপা যাবা পুসিগী খোঙচৎ কয়া

মঙলানগুম কায়না চৎখি

ৰাখলনা শাগৎলদুনা

ফুগী হৈকোল-লৈকোল

ইহেনম-লৈনম মৱক্তা।

অশংবা লৌবুক-লন্দাং

চিংয়া তময়া কায়না চৎলুই

অৱাৰা মৰীক অমা য়াওন্দা

পুসি পঙ্খ য়ৌৱে খনা।

কৰি কৰিনো, কৰি হায়ৰিবা

পংনুদা নুংশি, পংনুদা নুঙাই

কৰিনো কনানো হায়ফম

তৌফম খঙহন্দৰা মঠৈ

মা, ঐ।

নোংনা পুমচোৎ চোৎলবা

হকচাংগী কয়াংশিং অঈংবা

মৰীক অমা ফাওখিৎে;

মাসু, ঐসু

নুংশি পঙ্খনি খল্লুবা

তেনপ্ৰবা মীকুপ অদুনা শাগৎখিবা

পুসি খোঙচৎ অদো

মঙলাননি মঙলনা।

‘লৈশা ওনত্ৰবদা’

—*ৰাজকুমাৰি মীনা*

উৎ ওনত্ৰবা থৰায়শিংদুনা

ৰাকহলকথি নুমিং খুদিংগী

লাকথি মঙলাদা তোয়না

হংখি ৰাহং কয়া লেণুনা

খুদ্বা গুমদৰা ৰাহং কয়া।

তুমখুল তানবা গুন্খিঅি অহিংদো

ইমাংসিদা অমতা চিাখন্দা

ইচোক চোকখৰবা মীংয়েংদুনা

লাভত্কৰ্ৰবা মীংয়েংগী পাউখোং কয়া

চোকথৰবা ৰাখলগা লোয়ননা হংখি।

কৱস্থা নুমিং থাদা লৌইগদবা

মশা মশানা হংজখি থম্মোয়শিংদুগী

নীংঙমদবা মীংয়েং কয়্যাগা লোয়ননা

মুকম-মুকম শোশুদা চৎখি

মাকৈ খঙদা মালংগী শাহমদুদা

মফম খঙদা মায়কৈ সলাই খঙদা হুমখি।

মোমোন মনোক য়াওত্ৰবা

ইকং কশিনবা মায়খোঙশিংদুনা

নীংঙমদা পিৱাংগা লোয়ননা

য়েংলদুনা ময়ুম মায়কৈ পান্না

থান্না গুমনদা চৎখি তিনখি

মৈশালক্তা অমগু চিাখন্দা

পুঙমদবা ৰাখল্লোন কয়া পুদুনা।

মৈনি মৈ

—*এম নিলকুমাৰী*

মৈ থাবা হৈখিৱে

লমজা ও লম্ফাং ওলহল্লে

ঐগী মীগী খঙদনা লাঞ্জেমপ্ৰবা কয়া

মমা মচা কায়নবা

ৰিলিফ কেম্প কয়া কয়ানি মখোয়গীদমক।

মৈ কৌবা মৈসি

মৰৈ চান্মা চান্মনি

কৈদৌনুংদা মৈগী লাইনা পুক থল্লে হায়ৱক্লেই।

তাদ্বেয় ওনবদুনা অৱোইবনি।

ঙাক্ৰিবনা কনা য়েংশিল্লিবনা কনা

কনানা কনাবু শ্লেবীৰা

হাঙতি লৌবুক লন্দাং কয়া-কয়া মৈত্ৰবাক।

মৈ কৌবা লাইনা ময়াং কংনা

চাদ-থক্তবা শাদুনা লাকখি

জঙ্গল তুন্না চাক্ৰগা

অহাঙ’ অতিয়াগী উচেক শব্দু কয়াসু

মহম ককোন মাঙখিবগী

য়াৱেকফম উশা কয়া ফ্ৰংদবগী থৰায় কয়া পাহিৰি।

মৈনি মৈ থৰায় পানবা

কয়াবু তাদ্গ্ৰেই ওলহনবা।

নবেম্বৰগী তাং অহুম

—*দিলিপ নোংমাইথেম*

ঙসি ফাওবদা থা তৱেং হেঞ্জিল্লক্লে

লেম্মা থাদবী দবল ইঞ্জিনগী গভৰ্গমেণ্ট

সেণ্টৰসু ৰা গাঙদবীনি, ষ্টেটসু তুমিমা লৈবীনিদো।

মিয়ামদি ৰাবনা মকোক্তা মখুং হাপ্ৰৱেদো,

কয়াম কুইনা অসুন্না লৈখিনি?

শীংজং পায়দুনা শকখিবা সহিদ মিনৱ মখোঙী ৰাশক;

থল্গালগী শুদ্দাংয়াই লৈনমদা, উৰিং নাপজৰী ওনত্ৰেদো।

কুক্‌শিংনা লাউৱি, খোংলি, ধৱনা তৌৱি

ঐখোয়গী মোৱেদগী ষ্টেট ফোৰ্চ চংপিপ্ৰো;

ঐখোয়গী মোৱেদা ষ্টেট ফোৰ্চ খাঙিবীৱৰক্‌নু।

কুক্‌ নুপীশিংনা অহিং মিংশেল পাঙলদুনা

লঙ্গী সৱক পুম্‌মক ফমুং ওহ্লেব্ৰবদা

খৌনা ফবা মৰৈবাক নুংশিজবা ষ্টেট ফোৰ্‌শিং

ঐখোয়গী মোৱেদা য়ৌশিনবা গুমজদে।

লৈঙাক্ৰী লুচিংবা য়াওদ্ৰবসু

মৈ, ঈশিং, নেটোৰ্‌ৰ্ক ফ্ৰংদ্ৰবসু

নেসনল হায়ৱেদা বন্দ-ব্লোকেদ তৌৱবসু

অযুক-নুংখিল-নুমিদাং কৰ্কিঙ্‌ থমত্ৰপসু

পোৎ চৌগী মমলনা অতিয়া পক্ৰবসু

হিৰদি অদুম হিংলি, হিংনৰিবা পুসিশিংনা

অৱা-অনা, অশেক-অপন, অশি-অনা থৰায়াওজৱগসু।

চহীনা লুমথৱৰুৱদা

—*ড. অক্‌ইজম ইবোহল*

লেণ্ডুবা মতমগী খোঙচত্ৰা

নোংমা-নোংমা হাপচিল্লকখিবনা

চহীনা নল্লে পোৱক্‌লুনা

কুম নিফুতৱেং মপুং ফাজিল্লক,

ইপোক থোৱ্‌ক্ৰে, ইয়া লাংলক্ৰে

লৱাই লেশ্‌ফু চিৱাই তাংশিল্লক্ৰে

ও! নুংশিদকো পুসি নহাকসে!

শাংলবা পুসি লম্বেলদা

মাঙ তুং পাথোন্ধুবদা,

তুংগী লঙ্গীনা শাংহৌৱে

মাঙগী লঙ্গীনা তেৱ্‌ক্ৰে,

পাঙথোন্ধে খঞ্জবা থবক্তি

ওহ্‌ক্ৰেসু য়ান্না ৰাংলিবনা

খল্লুবদা নিংদোল পোশীদা।

অহৌবা অৱোইবা নাহিবা তাইবঙদা

নোংমদি শুকশোয় শোয়দনা

তিনখিগনি উফ্‌লক্তা ঐহাকসু,

লু তোংদা অঙাংবা ঙ্‌না

খোঙজেল ফনা চেল্লিবমঠৈ

হোংনজৱমগে নীংহলবা লৈতনা

তাইবঙ মীগী য়াইফনবগীদমক্তা।

ফুৱা দলালসু শাজনীংদে

ইৱল ইথুমসু পৈশিঞ্জনীংদে

মিচং উৱোংসু মি‌তাজক্‌দে,

লাকল অনীমক্তা চাক্ৰবা মোম্বতিগুম

অযুক নুমিদাং খায়দনা

মীওঁইবা খুয়াহীগী খৌগল তৌজৱমগে

থৰায়গা হকচাংগা শেংন-খায়নত্ৰিফাও।

হৌৱো হৌগৎলো মৈত্ৰবাক পৃষা

—*কোৱিল মৈতৈ*

হৌৱো হৌগৎলো মৈত্ৰবাক পৃষা

মীকপ থোৱ্‌ক্ৰো নমিং পাংলো

মীানাই য়োৎহুই চল্লবী

মীতৈ পোকপী ইমানা

খুংলম তৌইনা তৌইনা কৌৱক্ৰে

ঙাইৱে ঐখোয়বু খৌৱাংনা

কৱিগী নীংঙাইদনা তুন্নি

ইমানা কৌবা তাদনা।?

য়েংউ য়েংউ উদ্ৰা ইচিল ইনাওশা

মীতৈ পোকপী ইমানা

ঙ্ৰিং-ঙ্ৰিং চোংদুনা

গুম-খৌইনা তেংথাৱিবসে

মীানাই য়োৎহুিং মৱক্তা

মচা ঐখোয়না লাকপা মায়কৈ য়েং

গুন্নিব্ৰনে নখোয়বু ইমাগী শত্তমসে য়েংবা

কাউবৱনে ইমাগী খোন্নাং লমন।?

‘তুমদুনা লৈবগী মতম নংত্ৰে

হৌগৎলো মীতৈ পাথৌ পুম্মক-’

শাফি-লানফি শেংচিল্লো

ইইয়েন লাল্লোং ওঁৱাইৱসি

য়েক্ৰা লম্বা পাৱসি

অপনবগী খৌনা লিংজেল উৎলসি,

কৱিগী নীংঙাইদনা তুন্নি

য়েক্ৰেনা লাদ্গ্ৰেই চল্লবদা।?

ঈগী নোংজুসিনা

—*ঙাবংম থবাতৌদ্বী*

মিং-তাংলবা খুৱাই অমগী

হু তৈৱবা খুংশানা,

খৌৱি চৱম মেৎখাইবিরবা হকচাং পোলাংশিংনি

চৌইনা চৌইনা তাৱিবা;

ঈংখেলক্তা য়োনখানৱদুনা।

থাজদবনা থাজবগী মতৌগুম

ঈগী নোং ওঁইনা তুথৱক্ৰবদা,

মুংখৱে অচুদ্বগী গাল্লম্বা মৈবুলসু

মমা ওঁইবী কয়্যাগী খুংজেংদগী

দোশি চৰে খুদিদা

অমুবা মচু শংলদুনা।

পাথৌ ওঁইবা কয়া কয়্যাগী

পনঙাক্‌লবা পাগ্‌মোমসু

চিক্‌থংখিবনা মতমগী তীলনা

পাদ্ল থোকপা গুমনদা নাওশুদ্বীখৱে

মীৱম কাক্ৰী হিগাইৱাগী চিৱোলনা।

মপুৱিহুংগী কল্লক মীহৌবনা লাকহৎতুনা

মায়কৈ লেগ্না গুমজদনা

চঙশিল্লক্ৰিবা মখোয়গী লুপাগী লানবুংদা

মপুক থনবা গুল্লৱোইদ্ৰবা

মনীং হোৱৰা শেঙ্গাওবু

হঙিন-হঙিন মেনশিল্লি

অশিৰা হকচাংশিং পায়ৱ-পায়ৱদুনা

পুসি কৈথেলদা লল্লোনপোৎ ওঁইনৱদুনা।

ঙসিদি,

মহৌশাগা অচুদ্বগা কায়নৱদুনা

লৌহিজি লোয়াগী মতদ্ভাক্‌তগী

মায়কৈ ফাংনা চেৱাৱি

থৰায় মিৱেনবু পুৱদুনা

লৌমী-শিন্দী কয়া কয়া

পোপু লাদ্‌দেন থাদোক্তুনা!

অমুকসু য়েংলি

কুমলাং কয়া তাশিন খোমজিদুনা

অনৌবা মনোক অমগী মৰুদদা শাজখিবা

উৎ ওলহৌৱৰা মোংবা শঙ্গয়া।

কৈশুমশঙগী ফাদোক্‌কুম

অৱাইবা য়ুমশিংগী

ফল্গাং মৱীগী কাখুংদা

লিনৱি ৰাৱী শীংবুল

মচা কায়নৱবী মমাগী

পুসি খোঙলোয় শেংনৱৰা কনাগী

তান্নাপ্ৰবা অচানবা মৰুপশিগী!

লায়েংফম খঙদনা হেদো নাহেৱৰা

বীনহুগী উফুল ৰাইফুলতনা কুপশিনবীপ্ৰবা

উনা উনা মিৎ-তাঙলবা খুৱাই

নঙবু শেলিবা মখোয়না

কৱস্থা পুৱাবীনো থম্বীৱমগদৌৱিবা...?

তুংগী মীৱোলশিংগীদমক।



অত্যাঙবা ওঁইগনি। ৰাং চাওৰা, শাবান ফৰ্ণবা জু ফিৱান চাবা মৈতৈ নংত্ৰগা মীতৈগী মপাৱিশিংগী মৱক্তা থোইদেৱে শীংথানখিবা শাবনখি। নহা-অহল খুদিংমক নুশিনা তা-মাইপাক হায়না কৌজখি। থোইদেৱে চাওথোকপা লৈখিদবা, নহা-অহল থিন্দা খুদিংমকপু নুশিনা লেইনখিবা, কৌজৱবদা হৱাউনা খুমগনবা মীশ্ৰিক্‌। মহাক্ৰী মৱমদা কৱিগুস্তা খৱদি হায়দৰা অম্ৰি ।

ঐখোয়না অঙাং ওঁইৱিঙৈ, নাওৱেমথোং অমদি লাইশ্ৰম লৈৱক অনী অসি পূৱা খঙনৱকই। লাইশ্ৰম লৈৱক খক হায়দৰা মপুং ফাদে নুঙাইতে,খঙনবা ৰাংলি। নাওৱেমথোং-লাইশ্ৰম লৈৱক অসি লম্বেফল তাখিবা ডি সি ওফিস লেবা মৰুওঁইবা মৰ্কল্ল। ডি সি ওফিস অসি ঐখোয়না প্লাইদ্বী চাউবা ওফিসনি হায়না অঙাং ওঁইৱিঙৈা খঙনৱকই। ভোট হায়লোকফম, লৌ ইষ্ট্ৰোলগী, জে-চিনি পমিট তাৱফম,লৈফম,ইনকম তাহ্লেৰকফম, খুদিংমক্ৰীমফমসি ডিসি ওফিস অসিনদি। থাবল চোংফম, শাগোল ফফম ডিসি ওফিস লম্পাক হায়ত্ৰগদি লৌৱে। লম্বেফল অসি মণিপুৱগী মৰুওঁইবা ওফিস ময়ামগী লৈফম ওঁইৱকখি। অফিসকী থবক তৌবা নুশা নুশী খুদিংমক একাগাড়ি ত্ৰোংলগা ছেলি। ওফিস কুমলকপদসু লমজাও সৱক একাগাউনা পীক থল্লি।ওফিস কাবা মী মশক খঙই। ফুল ছুটি থাৱকপগা ওফিস কুমলকপগা মট্টৈ। লঙ্গীগী মতাইদা মঠৈৱোইশিংনা খোংনা হৱৱকই। মদুগী মৱক্তা ঐহাকসু অমনি। নাওৱেমথোং লাইশ্ৰম লৈৱকিত অঙাং ওঁইৱিঙৈগী খঙলকই, লমবেল্লদা যষ্টি খুনবা, চুখাং ফেঁইবা, চিংদা শীং চনবা ছংপদা, নাওৱেমথোং লাইশ্ৰম লৈৱক্ৰী লম্বেফল তাবা লঙ্গী অসিদা চংথোক চংশিন তৌৱকই। লাদ্‌দোল চিংশাং ঐখোয়গী শীং চমৰ্কল্ল। চিংশাা অসি ঐখোয়গী হৌৱকফল